

प्रहरी अधिकृत (प्राविधिक) आधारभूत तालिम २४ औं समूहको दीक्षान्त सम्बोधन

मिति:- २०७३/११/२२ गते ।

सर्वप्रथम, समारोहमा दीक्षान्त सम्बोधनको लागि प्रमुख सहभागि हुन पाउदा मलाई अत्यन्तै हर्ष लागेको छ ।

नेपाल प्रहरीका विभिन्न दर्जामा नव नियुक्त प्रहरी अधिकृतहरू मध्ये प्राविधिक समूह (कार्य क्षेत्र) अन्तर्गत विभिन्न उप समूहका पदहरूमा आफ्नो सेवाको सुरुवातको क्रममा सहभागी हुने सबै भन्दा लामो अवधिको यस प्रहरी अधिकृत (प्राविधिक) समूहको तालिमले आज दिक्षित भई जान लाग्नु भएका तपाईं समस्त अधिकृतहरूलाई आफ्नो कार्यक्षेत्रमा एउटा व्यवसायिक प्रहरी कर्मचारी मात्र बनाएको छैन । यसले नेपाल प्रहरीको सवै भन्दा ठूलो संख्यामा रहेको जनपद समूह संग गर्ने सहकार्य, उचित समन्वय र आकस्मिक एवं संकटकालीन अवस्थामा र UN सेवामा परदेशमा गएको बखत आवश्यकतानुसार नियमित प्रहरी कार्य गर्न सक्ने गरी प्रशिक्षित समेत गरे गराएको व्यहोरा समेत स्मरण गराउन चाहन्छु ।

समाजको एउटा भूमिकामा रहेको शिक्षित नागरिकलाई राष्ट्रको सुरक्षा संयन्त्रको पहिलो घेरामा रहने नेपाल प्रहरी जस्तो विशिष्टकृत क्षेत्रमा प्रवेश गरे पश्चात उसलाई व्यवसायिक एवं सक्षम प्रहरी अधिकृतको रूपमा तयार गर्ने कार्य पक्कै पनि कम चुनौतिपूर्ण होइन, तथापी तपाईंहरूले प्रशिक्षणका क्रममा आन्तरिक तथा बाह्य प्रशिक्षकहरूले दिनु भएको निर्देशन तथा प्रशिक्षणलाई आत्मसाथ गर्दै ग्रहण गर्नु भएको परिणाम नै आजको दिन तपाईंहरू दिक्षित भै जान लाग्नु भएको व्यहोरा स्मरण गराउन चाहन्छु । यो तालिम तपाईंहरूको दिर्घ सेवामा सदैव एक आधार स्तम्भ (Formation) को रूपमा रहने र यसले तपाईंहरूको व्यक्तिगत जीवनशैलीमा समेत उल्लेखनीय स्थान बनाउने छ भन्ने विश्वास समेत लिएको छु ।

आज दिक्षित भई जाने प्रशिक्षार्थीहरूलाई आगामी दिनहरू प्रहरी सेवालाई केवल एउटा जागिर मात्र हो भन्ने अवधारणा नराखेर यो सेवाले तपाईंहरूलाई प्रदान गरेको सेवा भाव र जिम्मेवारी निर्वाह गर्न प्रदान गरेको अवसरलाई आफ्नो देश र जनता प्रतिको कर्तव्य परायणताको रूपमा लिनु हुने समेत यसै अवसरमा निर्देशन दिन चाहन्छु ।

- नेपाल प्रहरीलाई चाहिने जनपद तथा प्राविधिक समूहको लागि तोकिए बमोजिमको खुल्ला प्रतियोगितामा उत्तिर्ण जनशक्तिलाई यस प्रतिष्ठान र क्षेत्रीय प्रहरी तालीम केन्द्रहरू र अन्य प्रशिक्षण प्रदायक निकायहरूमा प्रशिक्षणका लागि पठाइने र ताहांबाट सेवा समूह र दर्जा अनुरूप निर्धारण गरिएका तालिमहरूको संचालन र समापन हुने गर्दछ । तसर्थ यस प्रतिष्ठान र अन्य प्रशिक्षण प्रदायक निकायहरूमा कार्यरत रहने प्रशिक्षक वर्गले समय सापेक्ष, वैज्ञानिक तरीकाले प्रशिक्षण दिई प्रहरी सामु आईपर्ने चुनौतीहरूलाई परास्त गरी पेशागत मूल्य र मान्यता (Professional Norms and Values) जोगाई काम गर्न सक्ने उच्च किसिमका ब्यवसायिक प्रहरी जनशक्ति (Professional Police Personnel) तयार गर्न तिर जोड दिनु अहिलेको आवश्यकता छ ।
- स्वस्थ दुरुस्त प्रहरी संगठन (Smart Nepal Police Organization)को हाम्रो परिकल्पना मानसिक, व्यवहारीक तथा शारीरिक रूपमा सबै क्षेत्रमा चुस्त, दुरुस्त तथा पुर्णरूपले स्वस्थ प्रहरी कर्मचारीबाट मात्र पुरा हुन सक्छ ।
- त्यसैले वदलिंदो हालको परिस्थितीमा Policing को सन्दर्भ चुनौतीपूर्ण छ । प्रहरी शब्दले मात्र Policing मा धेरै कार्य सहज हुने अवस्था अहिले छैन । अहिलेका प्रहरी शान्ति सु-व्यवस्थाका साथै सामाजिक विकासका हरेक पक्षहरू संगै परिचालित हुने र वौद्धिक रूपमा रचनात्मक कार्य अघि वढाउन सक्ने हुनु पर्दछ ।

- प्राविधिक प्रहरी कर्मचारीहरु प्रत्यक्षरूपमा शान्ति सुरक्षामा संलग्न नभएतापनि अप्रत्यक्षरूपमा मद्दती सेवा (Support Services) को रूपमा यहाँहरुको भूमिका सर्वोपरी रहेको कुरा हामि सबैलाई अनुभूति भएकै कुरा हो ।
- प्रशिक्षण कार्यक्रम आफैमा प्रहरी सेवाको चुनौती सामना गर्न आवश्यक पर्ने सबै विकल्प अथवा उपायको एक मात्र समाधान होईन तर उपयुक्त एवं सफल प्रशिक्षणले एक योग्य प्रहरी उत्पादनमा उत्तम भूमिका निर्वाह गर्ने कुरामा भने दुविधा छैन ।
- “Confidence comes from discipline and training” -Robert Kiyosaki
- प्राविधिक प्रहरीको रूपमा तपाईंहरुले प्रहरी हुने अबस्थामा प्राविधिक हुन खोज्ने, प्राविधिक हुने अबस्थामा प्राविधिक प्रहरी हुने प्रकृति दुबिधामा नरहने बित्तिकै तपाईंको कार्यशैली प्रहरीको लागि समग्रमा प्रभावकारि हुने सुत्र यस अबस्थामा बताईदिनु म आफ्नो कर्तव्य ठान्दछु ।
- यस प्रतिष्ठान परिवार, यस टोलीमा खटिनु भएका तालिम संयोजक लगाएत अन्य प्रशिक्षक वर्ग, वाह्य प्रशिक्षकहरुले ४ महिना सम्म अथक परिश्रम गरी यस समूहलाई दीक्षान्त गर्न सफल हुनु भएकोमा सम्बन्धित सबैलाई धन्यवाद दिन चाहन्छु । साथै आज दीक्षित भई कार्यक्षेत्र जान जानलाग्नु भएका अधिकृत प्रशिक्षार्थीहरुलाई यसै अवसरमा बधाई दिन चाहन्छु । प्रशिक्षणको दौरानमा जो जसले जे जुन बिधामा सर्वोत्कृष्ट भै पुरस्कार प्राप्त गर्नु भएको छ उहाँहरुलाई विशेष धन्यवाद व्यक्त गर्दै अन्य सफल प्रशिक्षार्थीहरुलाई पनि धन्यवाद दिन चाहन्छु । यहाँहरुको आगामी कार्यक्षेत्र तथा व्यक्तिगत जीवन समेत सुखमय एवं सफल रहोस भन्ने कामना गर्दछु ।

- आफ्ना घर, परिवारका होनहार सदस्यलाई नेपाल प्रहरी जस्तो नागरिक मैत्री संगठन मा आवद्ध रही कर्मठ राष्ट्रसेवकको भुमिका निर्वाह गर्नमा हौसला र प्रेरणा दिइ तालिम अवधिभर पनि सकारात्मक हिसाबले उत्प्रेरित गर्नु हुने यस समारोहमा उपस्थित हाम्रा प्रशिक्षार्थीहरुका ममतामयी आमा, बुवा, दाजु, भाई, श्रीमान, श्रीमति लगायत अन्य परिवारजनहरुलाई पनि यसै अवसरमा हार्दिक धन्यवाद तथा बधाई ज्ञापन गर्न चाहन्छु ।
- "God those, whom you have given your flag, give them also strength to carry it."
 - अन्तमा यस दीक्षान्त समारोहमा मलाई प्रमुख अतिथिको रूपमा पुरस्कार एवं प्रमाण-पत्र वितरण र दीक्षान्त सम्बोधन गर्ने तारतम्य मिलाउनु भएकोमा यस प्रतिष्ठान लगायत सम्पूर्ण प्रहरी अधिकृत तथा जवान प्रति आभार व्यक्त गर्दै विदा हुन्छु ।

धन्यवाद, जय नेपाल ।